

KWITIKA UGWE IKI?



Kangi bo uswe tukáli ukwiputa, une ngulonda ukuyoba iki, ukuti amayolo aga gákindaga, une ngusubila agene gáli, une náyobile ku nkikulu yumo, “Linga ugwe kubombaga itolo mumo uswe tulagililigwe ukubomba, ukuti ikyene kibagile. . . umwanike nu ntu-gwántumbíla, ugwene gukukokaga.” Kangi untu gwa mwanike yula gulinkóka, ikilo kya mmayolo, inchi-sinda mbupime bwa kagoye. Polelo unkikulu uyu átwele ikyene apa lilino.

² Lilino, inongwa iyi une nábombile ikyo, kalumbu, yo nongwa ya bwigane bumo. Muketile? Linga ugwe ubagile ukukéta ikindukimo ikipalamasigwe kikuboneka, ikyo kikupelaga ulwitiko lwako ukwiyongolelelapo ukukindilila ukwitika ikyene. Utubalilo tumo une ngubomba ikyo itolo, lumo, nduko lumo ukunsuma umundu ukuti ime, ukutendendeka ilikato pamo mabili, ukwendesya ikiboko kyako, ukwendesya ulobe lwako, itolo ikindukimo iki abene babagile ukubomba mbukindane, itolo ukubaleka abene baketége ukuti ikyene kili kanunu mosa. Abene itolo bikuya bálutende nukwinogona ukuti ikyene kitisakubombigwa, loli ikyene kikubombigwa akabalilo kalikosa. Muketile? Ikyene kikufimbilisigwa ukubombigwa.

³ Ngimba balinga aba bikulonda ukukumbukiligwa ndwiputo, lilino? Ngimba umwe mubagile ukufyusya ikiboko kyako kangi yoba, “Gwentwa, tupaga ikyene?” Unko twinamisye imitu gyitu.

⁴ Gwe Ntwa, bo uswe tukupilika ulwimbo ulukulumba ulukúlu ulwa kipanga, lwásimbigwe nu mwinangu umpala, Paul Rader, “Itikaga Itolo,” uswe twikwinogona lilino isya undumiana, átwaligwa nu gwise ku bafundigwa, kisitaka kukinda amasiku kalongo ukufuma papo Yeso ábapele abene a maka ukusóya imisetano nukubumbulusya ababine, kangi apa abene baponjologwe kubumalikisyo pa mundu gwa fisilisi. Kangi abene balimbwene u Ntwa gwitu ikwisa. Kangi u gwise alinkubopa nukuyoba, “Ntwa, yaga ni kisa pa uswe. U mwanangu undumiana atamígwe fiyo nu mohesi. Une nálintwele umwene ku bafundigwa Bako kangi abene balinutoligwa ukumbumbulusya umwene.”

⁵ Yeso alinkuti, “Une mbagile, linga ugwe kwitika. Itikaga itolo.” O Kyala, Ugwe ukasanukamo na panandi ukufuma akabalilo kala: Ugwe guli itolo yulayula, Kyala unnunu, kangi gwákisa. Mumo Ugwe gwáyilile akabalilo kala, momumo Ugwe uyilile umwisyugu. Kangi gwe Ntwa, bo yu tata yula, uswe tukukúta, “Gwe Ntwa, tutula Uswe ukusitakwitika

kwitu.” Ikyene kyo kipepe fiyo; uswe itolo tukwítabaniamo mu kyene, Tata.

⁶ Uswe tukulonda ukukupya Ugwe ukupalisya kangu ulutufyoye panongwa ya kumpalamasya umwanike unnini yula ikilo iki kyákindaga, ukukéta ukuti untu gula, ugu gwáliswíle, uko kokuti, ukuti ikifupa kyágutile panja, ugwe gókile sinda gwa inchi ikilo iki kyákindaga. Uswe tukupalisya panongwa ya ikyo, Tata. Akabalilo kako uswe tumenye ukuti aba dokotala bitu bakaya nakyo nakimo mu kufukulafukula pa ikylene, kikayapo nakimo iki abene babagíle ukubomba pa ikylene; loli Ugwe ukáli yugwe Kyala, u Fundi gwa ndamyo syosa. Uswe tukukupalisya Ugwe, Tata. Uswe tukupalisya Ugwe panongwa ya busubiligwa bwa mama uyu, kangu ubununu, kangu ukupilikila ukuti atwále akagoye nukakabika akene pamwanya pa kayabo ka kakalatasi apa, ukunangisya ku kilundilo ubuketi bwake ku lwimiko lwa Kyala. Umwanike gwake ali yaga nu bumi nukuya mwana bo bana bosa, ku lwimiko Lwako.

⁷ Kéta amaboko gosa ago aga gáfyusyígwe mmwanya, Tata. Aligwesa gwa bene báli ni kyakulonda. Agangu galimmwanya, nine, Tata, une ndinakyo ikyakulonda. Kangu apa balipo bingi apa, nduko lwa bákalata pamo mwi bokosi ili, aba bo batolwe, abandu aba naloliloli batolwe. Itikisyaga ikylene kisege kukubombigwa, gwe Ntwa, ukuti aligwesa isakwambiligwa ubusume bwabo ikilo iki. Abene bali egaga ubuketi bwa mama uyu kangu itolo ukuya kyakwegelelapo ukunangisya ukuti akabalilo kako Ugwe kuyoba kalikosa, akene kamalíke. Ikyene kyo. . . Ugwe. . . Fyosa ifi uswe tukufimbilisigwa ukubomba ko kwambiligwa ikylene nukubombapo pa kyene. Iyene yo mbombo iyi yimalíke ukubombigwa.

⁸ Tupaga, Ntwa, ukuti aligwesa gwa bákalata kangu ifitambala ifi, abandu aba bafilambalike pamwanya, abene balibumbulusigwaga. Aligwesa uyu afyusisye amaboko gábo, Tata, abene balí ambiligwa ukunyonywa kwa ndumbula syabo. Uswe tukusuma ikylene, mu Ngamu ya Yeso. Ameni. Umwe mulí tugasya pasi.

⁹ Une nálondaga itolo ukunángisya akagoye apa, aka unkikulu (Kéta itolo umwe. Um-hum.) . . . ukuti untu gwa mwanike unnini naloliloli gwályokile mumo u Ntwa áfingíle kwa uswe mwa Mbepo Mwikemo ikilo iki kyákindaga. Ngimba Umwene akaya gwakuswigisya? Polelo, ikutupa uswe ubukifu bwingi fiyo ukuya nu lwitiko kangu nukwítika.

¹⁰ Lilino, akabalilo kako Yeso áyobile ku kipiki kila, mwa Mariko 11:23, “Nayumo umundu ikulya ukufuma mwa ugwe ukufuma-mwisiyugu,” Umwene ábagile ukuti akáywegile’mma. Fiki bo, nubwanaloli, Umwene áli gwabupepe fiyo ukufwana ni kyene, mpaka abafundigwa Bake itolo. . . Une ngwinogona yumoywene mwa bene álimpilike Umwene. Kangu ikylene. . .

Akabalilo kako ugwafisilisi, akabalilo kako ikylene kisége pa nkyene mwa Ntwa Yeso, undumiana yula áli nu kusilika ukukasu ukwakikunda kósa aka umwene aliko nako; lumo, ágwile pa mfu ukufwana ukuti umwene áfwile, loli umwene ásyagenie ukuti umwene ályagene ne Munduyumo Yuyo áli nu lwitiko ulu lwáli pamwanya pabutali ukukinda ulwa bafundigwa bala.

¹¹ Lilino, une ngulonda ku mundu yuyo átitikaga mu bubumbulusyo Bwakyala ukukétesya iki. Yeso átalile ábapele abene a maka ukukaga imisyétano panja, kangi abene bátoligwe. Komma ukuti a maka gátoligwe, loli abene bátoligwe. Yeso ábabulile abene:

“Ngimba fiki uswe tutolígwe ukusosyamo umwene panja?”

Umwene alinkuti, “Panongwa ya kusitakwitika kwinu.”

¹² Ikipanga kikáli kili na maka. Kyala akegamo siku a maka Gake ukufuma ku kipanga, loli ikipanga kikaya nu lwitiko ulwakufwana ukubombapo pa ikylene. Isyo syo syosa. Ikyene kyo kipepe itolo bo ikyo. Uswe tukugela ukukitendeka ikylene ukuya kikafu fiyo utubalilo tumo, loli mumo ugwe kuyitendekela Inongwainunu mpepe ukukinda, momumo ugwe kuyílaga nubwanaloli, akabalilo kako ugwe itolo kuya naloliloli mpepe na ikylene: Kyala áyobile lúlo; ikyo kikumala ikylene; kangi ikyo kyo fyosa. Kangi itikaga itolo ikylene, kindililaga.

¹³ Akabalilo kako Yeso áyobaga, “Nayumo u mundu ikulya ukufuma kwa ugwe,” fiki, amani gáli itolo mamogi mumo gáyilíle kangi gikumwekuka mumo agene gayililemo siku. Ikipapa kyáli itolo lulalula, loli pási pala pa mfu mu misisi gila, ubumi bulinkwanda ukufóta ukubuka.

¹⁴ Momumo kukuyíla pa kansa, pa luko lulilosa ulwa mbungo iyi—iyi ugwe ubagíle ukwinogona. Akabalilo kako ugwe ubagíle ukwitikisya i Lisyu Iya Kyala, pabutali pala pási mmisisi, u kansa abagile ukuya pála; ikiboko kyako kibagile ukuya itolo mumo kyáyilile ubukafu. Ikyo kikaya nakyo nakimo ikyakubomba nu bubumbulusyi Bwakyala. Ukwene ko, “Linga ugwe ubagíle ukwitika.” Muketile? Pabutali pási kubuyobumo, ikylene kitalile kikubombigwaga.

¹⁵ Yeso áyobile, “Linga ugwe kuyobaga ku kyamba iki, ‘Sumusigwangapo,’ kango komma ukwilamwa mu ndumbula yako, loli itikaga ukuti iki ugwe uyobile kisakubombigwaga, ugwe ubagile ukuya nakyo iki ugwe uyobile.” Ngimba ikyo kikaya kiganigwe? Ngimba ikyo kyábagile ukufuma kwa ywani? U Mwanundumiana gwa Kyala, yuyo a Masyu Gake. . . Kumwanya na pási fisakumalikaga, loli lilino. . . loli a Masyu Gake gatisakumalikamo.

¹⁶ Lilino, injila yene iyi ugwe ubagile ukubomba ikyo, ugwe kufimbilisigwa ukuya nabo ubwigane ubutalusye kangi ukunyonywa ukutalusye. Lilino, linga une mbukile panja apa nukuyoba, “Une ngukunangisyaga ugwe une mbagíle

ukusámisya ikyamba iki, ‘Samusigwaga, kyamba.’” Ikyene kitisakusamusigwamo siku. Naloliloli umma. Kisita kupasya iki une náli nakyo. Ikyene kibagisenie ukuya. . . Ikyakwanda ugwe kufimbilisigwa ukubwaga ubwigane bwa Kyala.

¹⁷ Iyo yo nongwa, bwila ngindi sya lwiputo, une—une ngwaga ubukafu ukukinda bosa, yo nongwa yakuti ikindukimo iki kibukile ukukinda ingindi na fyosa ifingi, kangi ikyo kyo kuko ugwe kwegaga ikyene kangi. Loli kéta, linga ugwe uli nu butulwanongwa ubusita kulambigwa. . . Ngimba umwe muketesisyemo pa mbine yumo, bo une ngalalusya imbepo inyali ukusokamo? Une nguketesya umbine yula naloliloli nubusisimikisye ukuti nje nsisimikisye ukuti kakayapo nakamo mbumi bula aka kisalwana na kalikosa, muketile, panongwa yakuti kumbukilaga, pa fyabupi ifi, ugwe ubagile ukuya mu ndamio na bene.

¹⁸ Kyala, ugwe kukumbukila akabalilo kamo, álimpele u nsololi. . . átendike ukufuma ku nnyambala, Móse, nukumbula umwene ukusuluka, ukuyoba kw’ibwe. Kangi u nsololi ali mosa nsambuke, nukusóka panja, nukulitika ibwe lila, ukuyoba isya bonywa bwa Kristi, ukuti Umwene ikufimbilisigwaga ukufwa akabubili pamo ikuyaga ntikigwa akabalilo kabubili. Umwene áli na maka ukukitwala ikyene, loli ubwene bukáli bwigane bwa Kyala.

¹⁹ Une ngabagilemo siku ukwitika ukuti ubwene bwáli bwigane bwa Kyala ukuti Elisha asyungutilege, panongwa yakuti abanike bala bamugililága umwene ukufwana nu ntu gwakipala, une ndikwitika umwene áfimbilisigwaga ukubomba kila. Loli umwene áli nsololi, kangi ákalalisigwe, kangi umwene alinkubika ikigune pa banike bala kangi ifindingo ifikikulu fibili filinkugoga abanike abasitakumanya-kandu malongo mahano na babili. Muketile? Loli une ndikwitika ukuti umwene afimbilisigwaga ukubomba kila. Kangi ikyene itolo—itoló. . . uswe. . .

²⁰ Kyala, une ngwitika umwisyugu, bo Umwene akáli ukukibika i kipanga Kyake m’maka, Umwene ikukigela i kipanga Kyake ukuke’ta iki ikyene kikubombaga.

²¹ Uswe. . . akabalilo akangi, lumo, linga u Ntwa ikwitikisya akabalilo kako une ngugomokela, uswe twisakuya nako akabalilo ukwitugasyapo pa kindukimo bo ikyo, pa kindukimo iki kítendekísye ukuboneka, kangi polelo uswe twisakumanya ifyákongelelapo ifya ikyene akabalilo kala.

²² Loli linga ugwe kuyobaga itolo i lisyu, kuti, “Gwe Ntwa, une ngwitika ikyene,” komma ukwilámwa, yaga gwabwanaloli pa kyene mu ndumbula yako. . .

²³ Lilino, tuyobe ukwegelela itolo, une náli nkikoga kimo, kangi une ndiku. . . Une ngulumbilila ku maelifu-elifu ga bandu, loli ukukilania itolo ikyamba pala, kalipo akabugutila ka bandu

mia yumo, kangi abene bikufwa kisita kumanya Kristi. Ena, une ndinabo elifu-elifu yumo kuno ukuti ndumbilileko, loli akabalilo kosa, i Kindukimo mu ndumbula yangu kikumbula une, “Buka kwisilya ku bandu bala. Kafike ku bene. Abene bikupyutigwa.” Une ndikulonda ukubuka pa nímwene, loli palema kilipo i Kindukimo mwa une. Muketile, uyo yo Kyala kokuti, ikugúta. Kéta ukuti ubwigane bo buki, keta ikinyonywo kyo kiliku ikyakubúkila, komma panongwa ya gwimwene. . . Lilino, linga une nguyoba, “Ena. . .” Linga ikinyonywo kyangu kitalusye ukufika kwisilya kula, loli polelo une ngufyukila kula kangi apa kilipo ikyamba ikinywamu, une nguyoba, “Ugwe umenye, linga une ngubuka ukukilania ikyamba kila nukubapoka bosa abandu mia yumo bala, ilisiku limo abene bisakuya ni kifwani kulakula: Nkundwe Branham, ugwamisyoni unkulumba.” Lilino, ikinyonywo kyangu kikaya kitalusye. Ikyamba kitisakugwa’mma. Umma, nkulumba.

²⁴ Loli akabalilo kako ikinyonywa kyangu nu bwigane bwane butalusye, kangi Kyala mu ndumbula yangu ikundongolela une, kangi une ngabagila ukufyuka ku kyamba kila, ukusyungutila ikyamba, pási pa kyamba, une mbagile ukuyoba, “Kyamba, sama.” Lumo ikyene. . . Akabalilo kako une nguyoba ukuti, kangi kisita kongelelapo mumo une nguyoba ikyene nu luko lwa mbepo indalusyé, ukulongosigwa nu Mbepo Mwikemo, mbwigane bwa Kyala, lumo kakabagila ukuyápo loli akakwisúla isupuni yimoyene iya kyamba kila kukugwa pási, loli ikyene kili pa njila yake. Ilisiku ilikónge pabagile ukuyapo pala ama libisi mabili gikugwa. Ilisiku ilikónge sinda-gwa-sinda gwa ili táni. Kangi lumo mu mwesi, ama táni mahano ikwingila nkati. Ngimba fiki ifya ikyene? Lumo somma kope nukukibona napanandi ikyene, loli umwene ikwenda, pansebwe gwake. Une ngwitugasయా palapala pala nukuketésya ikindu kila kikubombigwa, panongwa yakuti Kyala áyobile lulalula kangi ikyo itolo kikumasya inongwa ya ikyene.

²⁵ Ngimba ugwe ubagile ukwinogona ikyo ukufwana nu mama gwako kula ikilo iki? Umma ndga, linga ugwe kwisakwinogona ikyene, umwene isakuyaga kanunu. Umma ndaga. Ikyo kokuti linga ugwe itolo kwitika ikyene: yoba itolo i lisyu nukwitugasya ni lyene. Muketile? Itika itolo ikyene; kolelaga ku kyene. Ubwene bo Bumi bwa Syepwa.

²⁶ Lilino, kilabo pamusi. . . Une numbulile Billy, ikilo iki, ukusósyapo itolo amakadi ga lwiputo, kangi une nálondaga ukulumbilila. Une ngwilata, mbwanaloli, une ngindilile ukufuma mu Januari, mfishu fya panja, nukugomokela, mu Phoenix, kulakula ku káya, nukugomokela, kangi mosa ukumálisya (ukumany’inyinogono kula) mpaka une nguyá nsitamaka fiyo mpaka ngutoligwa pápo une ngwima utubalilo tumo. Ikyene itolo kifuki kyambelaga une njege niapuligwe mosa.

27 Kangi polelo, une mbagisenie ukusókapo, kangi abene. . . umwe—umwe bakundwe mwálingolile une ukuti ngonelemo ku masiku agakongelelapo. Mumo une ngupalisya ikyo. Une naloliloli ngwinogona ukuti iki kyo kipambo kya balumbilili banunu kuno. Ngunyonywa ukuti uswe angali tuli na kabalilo akákongelelapo panongwa ya bwinake. Linga u Ntwa ikwigana, une ngugomokelaga kangi akabalilo kamo. Nakimo ikindu ikingi, loli ukubuka ukufuma ku kipanga ukubuka ku kingi kangi nukumalikisya ukukilania nkaya nukubayátila umwe mwesa. Une ngwikyelaga ukubomba ikyo: kalikosa aka une mbagile ukubomba ukukitula i Kitangalala kya Kyala, kokuti, linga umwe mukulonda une mbombe ikylene. Kangi ukugomokela akabalilo kamo nukwisa na uswe nukuya nalo ulukomano ulunoge, ulununu kubuyo bumo.

28 Kangi kumbukilaga, bakundwe, une ngubiputilaga umwe. Ikyo kyo kindu kimokyene ikyanaloliloli. Kangi une ngulonda umwe mwesa ukunyiputila une, mwesa ba umwe.

29 Kangi lilino une—une ne. . . Kilabo kulubunju yo bubombeli bwa kipanga mfipanga fyosa ifi ifinunu ukusyungutila nkaya aka.

30 Lilino, fimo mwa fibugutila ukufuma ku Jeffersonville fili apa. Bamo mwa binangu, yumo mwa bakyunga-kyuma bangu ba kipanga, ali apa, Nkundwe Fred Sothmann. Une ngayamo siku nulusako ukumbona umwene mu lukomano. Kangi nkundwe. . . O, bingi abangi ba binangu ukufuma kula ku Jeffersonville, ugwangu u- . . . u nsimbi gwangu pala kangi—kangi bosa bali apa, mbuyobumo ndukomano. Une ngáli ngababona abene.

31 Kangi bakundwe, filipo ifipanga finunu muno nkaya aka. Kangi mwesa ba mwebangi bwa umwe bayáti, mwaga yumo mwa bene kangi buka ku fipanga ifi kilabo. Abene bisakubabombelaga umwe ubununu, une nsisimikisye. Abene bo bakundwe aba bikwitika mu luko lwa butumigwe ubu. Iyo yo nongwa abene bali apa bitugesye pa kigemo na pasi ntubuyo apa, panongwa yakuti abene bikwitika mu bwene. Kangi une ngupalisya abanyambala bala.

32 Ntwa, sayaga ikiyabo iki kya Full Gospel Businessmen apa aba—aba bahombile ulukomano ulu. Pala po. . . Une ngusubila ikyo kyáli kitalusye, bo aba batúlile ulukomano. Une—une ndinabo bingi abatúli, panongwa yakuti nkati mula. . . Uswe tutikufimbilisigwa ukuya bo injila iyi, loli utubalilo twingi, abakundwe bikuleka utukindane utunini: tutigi unnyambala ikwitika mu *kandukamo* akanini; uyungu, *akandukamo* akanini; ikylene mu luko lumo kikupela ukusyanasyana kunini kangi ifilonda ifyaiyolo ifyakufuma kunyuma; ikylene kibagisenie ukuya kipole pakabalilo aka, loli ikylene—ikylene. . . Kangi linga ugwe, pamp, linga une ngubega aba Full Gospel Businessmen, polelo ikyo mu luko lumo kikutúla ukupinya ikylene, kangi uswe

tukwisa palikimo, kangi uswe tukuya nu bwinake ubwanalolili palikimo, itolo utubalilo utununu. Kangi uswe tukupalisya ikyo. Kyala asaye ikiyabo kila. Une ngusubila u Ntwa akisyusisye ikyene pa nongwa yimo.

³³ Lilino . . . kangi polelo une náli nu lusako ulukulumba ulwa ukukéta ubuyo bwa Nkundwe Oral Roberts ilisiku limo. Kangi mwe, u luko lwa buyo ubunywamu, u luko lwa kindu ikimogi. Ikyene kyo—ikyene kyo kukumbúsi ku Pentekosti.

³⁴ Polelo une nábukile ukukilania ku buyo bwa Nkundwe Tommy Osborn, ubuyo ubungi ubuswigisye, nnyambala gwa Kyala unswigisye, yuyo . . . Nkundwe Tommy na une itolo binake kifuki, kangi Nkundwe Oral, yope, itolo bakundwe bakifuki nalolili, kangi uswe tugánene yumo nu nnine, kangi ukugela ifinunu fyitu ufikinde-fyosa ukubombela kilikypsa ifi uswe tubagile ku bununu bwa bandu n'Kitangalalakya Kyala.

³⁵ Polelo une ngupalisya nalolili abanyamba bala pakuya muno nkaya aka nkati mwa bangi ba banyambala abanunu aba babo umwene muli nabo. Umwe mwe ng'osi muli na batimi abanunu. Une itolo, une nguyobaga ikyene lululo ulo. Alikindililaga u Ntwa ukuya na umwe mwesa lo lwiputo lwangu. Kangi lilino kilabao pamusi, une . . . Ngimba ko kabalilo kaki aka ubulumbilili bukwana, bakundwe? Sinda ya sala ukufuma pa sala ya bubili. Unko uswe tuyobe isala yimo—yimp pamo sinda gwa sala ukufuma sala yakwanda umwe mubagisenie ukuya apa ukuti abene balingafubaniaga nu bulumbilili ubungi.

³⁶ Lilino, linga abalumiana bakáli bakababula umwe, ikilo iki abene bali na mabuku gamo, ifipicha na fyosa bo ifyo, amatepi, na ma rekodi, kangi . . . ifya ngomano, kangi abene bikúlisya ifyene. Loli uswe tutikubitikisyaga ukuti abene balusyeye pisiku lya Sabata, kilabo. Komma amabuku pamo nakimo ukúlisigwa kilabo. Polelo uswe tutikwisa . . . uswe tukálitikisyemo ikyo siku. Palema nalinga bingi báyobaga, “Ugwe uli nsobi fiyo . . .”

³⁷ Kangi ugwaiyolo Tata Bosworth álisibile ukumbula une, “O, Nkundwe Branham, ugwe uli nsobi apo,” loli iyo yo njila iyi une ngwipilikila (Muketile?), kangi une—une ngwipilika. Linga ugwe kulonda kimo, abene bikukupa ugwe kimo, loli ugwe . . . Loli uswe tukabagila ukulisya pa—pa Sabata. Umma. Ikyo kyo fyosa. Linga une ngwitika ikyo, une mbagisenie ukwitugasya ikyene, itolo . . . Une ngufimbilisigwa ukwitugasya nikyene nimwene. Umwe muketile? Kangi une—une mbagisenie ukwitugasya ni fundo syangu kangi polelo . . . Pamo ugwe ubagile ukutuma ku káya, ukubuka ku buyo nukwakwega ikyene.

³⁸ Lilino ikilo iki, o, unko uswe twesa itolo tuli ibwa itolo ikyo, ukuti yilipo imbombo yiliyosa iyakubomba, oamo kalikosa akangi, pamo ukusukulika kwa lisiku. Unko uswe itolo tulambalikege kulubafu kilikyosa, nukukéta mu Lisyu pa kabalilo kanandi, kangi muketile isi Kyala abagile ukuyoba kwa

uswe ukwisila mu Lisyu Lyake. Kangi une ngwisuma ukuti Kyala isakutupaga uswe itolo ulusaya ulukindilisi ulukulumba ikilo iki.

³⁹ Gene, ngimba ugwe ubagile ukunnyakila umwene kwa une? Ngimba ugwe ubagile ukunkóla undindwana unnini yula kwa une? Ngimba akene kakaya kandu akamogi? Ngimba ugwe kulonda ukubuka ku káya na une nukusala na Sarah unnini, untali ukufwana bo *ulu*? O, ugwe ubagile? Une—une ngulonda ukuti ugwe gwise. Umwene ali itolo afwenemo ni bukusi bwako, kangi umwene yo ndindwana unini gwa Bába. Um-hum. Hum. Kangi une ngufinga kwa ugwe—ugwe unganile u Bába gwako nugwe, bule? Mama? O, naloliloli ugwe kubomba. Undindwana ummogi ukukinda bosa, une nitugésye apa, ngukéta. Utwiso utunini tukuboneka bo tubwina tubili utókye mu bulangete kangi—kangi utunywili utuninu utwa nkese.

⁴⁰ Une mbaganile itolo abanike. Une ndinato utulindwana utunini tubili ku káya. Kamo mwa bene ko ka Rebecca kangi akangi ka abene ko ka Sarah.

⁴¹ Apa une akabalilo kamo aka kakindile, une nasókilepo. Abene bo bosa balindwana banini ba Bába, umwe mumenye, kangi une mbaganile abene. Kangi nakalinga itolo akabalilo kako une ngwingila mula une ngufimbilisigwa ukubapa abene umpimba-panyuma, kangi...yumwene yu Becky yo ándile ukuya nnywamu fiyo ku kyene; umwene nywamu bo mumo une njilile. Umwene abagile ukungonyola inyuma yangu lilino; umwene...loli umwene pope yo ndindwana unnini gwa Bába, mulimosa. Kangi lilino, ukufwana ikyinja ikingi, uswe tukulonda ukuntwala umwene mu sukulu ya li Bangeli nukunsosyako ukufuma ku sukulu ya boma.

⁴² Kangi polelo, abene bagulilaga kwa Bába, umwe mumenye, ukwisa ku káya. Une náli panja ku lukomano. Kangi kilabo nkilo abene bisakugúlilaga mpaka pakilo-pakati kuli une ukugela ukuti ningile. Kangi polelo, une nálisile mula kulubunju fiyo, ukufwana i sala ya butatu pamo ya buna. Kangi mama isile ku kifigo nukunyingisya une nkati, kangi une nákatele kangi náli nsitamaka fiyo, une...Apa pa kigemo, une...akabalilo kako i...ukoneleligwa ikylene kwipilika kanunu, loli akabaliko kako ikyo kikúsókapo pa ugwe, apo po ugwe kuya mbutolwe. Ngimba balinga bamenyemo siku ikyo? Fiki, naloliloli ikylene kili.

⁴³ Kéta. Eliya ábukile pa mwanya pa kyaba nukukólela u moto ukufuma ku mwana, ukukólela ifula ukufuma ku mwanya, kangi polelo akabalilo kako u Mbepo álindekile umwene, umwene alinkwendekema ndulangalanga amasiku malongo mana kangi Kyala alinkumwaga umwene, ifisile kunyuma kwa mbako kubuyo bumo.

⁴⁴ Yona, umwene ábukile ukusuluka nukwitugasya nu bumi ndwanda lwa nswi ku masiku matatu ni kilo, áfunyiligwa pa

kiloboko nukubuka ukusyungutila ikulumbilila. Akáya kosa kalinkupinduka nukwisa kwa Kyala. Kangi akabalilo kako uboneleligwa bwalindekile umwene, umwene alinkufyuka pa mwanya pa kyamba nukunsuma Kyala ukwega ubumi bwake. Muketile?

⁴⁵ Une ngwima pa lubafu lwa lipumba lya William Cooper, kikaya patali fiyo'mma, uyu ásimbile ulwimbo ulufumuke lula ulu uswe tukubombela imbombo pa bubombela bwa bulilanisi:

Yilipo i Nyibuko yiswile ni Lopa,
Likwabigwe ukufuma mu ndepa sya
Immanueli,
Kuko abonangi bayubikigwe pási pa
mogeso . . .

⁴⁶ Ngimba umwe mupilikemo siku iki umwene . . . kyábonike kwa umwene? Bo ubupake bundekile umwene ukufuma ikyo, umwene ágelile ukukyaga ikisoko ukuti ipinyilile.

⁴⁷ Une ngwitugasya itolo ukukilania ukufuma ku Old Kentucky Home. Kangi Stephen Foster alimpele America inyimbo syake ifumuke ukukinda isya ntwaya. Kangi akabalilo kako umwene ásimbaga, ukwega ubupake, ubupake bula, ukusimba ulwimbo, polelo akabalilo kako umwene asókilemo ukufuma mu bwene, umwene ábukaga nukuya n'gale. Kubumalikisyo, ukunkólela ugwambombo nukwega ulubo kangi nukwipinyilila.

⁴⁸ Abandu bakamanya iki abandu bala aba bikwitugasya mbuyo bwambepo bikukindamo. Lilino *apa*, ugwe kwipilika kufwana ugwe ubagile ukusamisa ikyamba. Loli itolo unko ukonenela kusatuke ukufuma kwa ugwe, kangi andaga ukusóka ukukilania ikifigo (linga umunduyumo akayapo pala ukukóla ugwe, muketile) kangi polelo, lumo ku sala inandu, ugwe nubukafu, kuswiga ukuti ugwe uli kugu. Kangi polelo ikilo ukufuma ku kilo, ikyo kikwega ikayabo kingipo ka ugwe.

⁴⁹ Kangi unnini . . . Ngulonda ukubabula umwe isya unnini Sarah na Rebecca. Polelo ulubunju ulukonge, une ndinkutoligwa ukugona utulo, kangi une násumwike, nálitugesye nkikota, kangi ukukindapo akabalilo Becky, ukuya yo nkulumba ukukinda, umwene áli—áli na malundi amatalipo ukukinda Sarah, kangi polelo Becky ikwisa ikubopa . . . ásumwike, ukunyula ukufuma mukitala, kisita kunsumusya unnuguna gwake unnini, kangi apa umwe ikwisa ukukinda mu nyumba, ikubopa nakalinga fiyo umwene ábagililile. Umwene átigi, “Bába, Bába . . .” Une ndisosya panja amalundi gangu, kangi umwene alinkunyela ukukilania pala, ígemekisye kanunu foyo. Mu luko lumo bo ki—ki kipanga ikyamwisyugu, umwe mumenye, ikyene kili mukusala pa kabalilo katali, umwe mumenye, ku bamia ba fyinja bingipo. Umwe abagile ukwigemekesye mwene kanunu katupu, kangi umwene alinkubika amaboko

gake ukusyungutila une kang'i alinkuti, "O, Bába gwangu, Bába gwangu . . ."

⁵⁰ Kang'i Sarah unnini áli, mu njwego, nkusumuka. Ena, une ngamanya ukuti kali abaninu bikubomba, pamo'mma; abangu bikubomba: unninipo ikwega ifyakulekeligwa. Kang'i polelo Sarah áfwele umwenda-gwakugonela gwa Becky, amalundi ukufwana bo butali bula, umwe mumenye. Kang'i apa umwene ikwisa, akanini akapimba akínitu, ikugwa, ikwitabania. Kang'i umwene alinkufika kula, akábile panandi. Polelo Becky alinkusyumbutuka, alinkuti, "Sarah, ilumbu gwangu, une ngulonda ukubula ugwe ikindukimo." Umwene alinkuti, "Une náli apa gwakwanda. Kang'i une ndinafyo fyosa. Polelo une ndinagwe gwesa Bába kang'i akayapo nayumo uyu asyeleko kwa ugwe."

⁵¹ Iyo yo njila iyi abandu bamo bikugela ukwinogona ukufwana nu bwiputi, bule? Uu-huu. Uko ko kotalusya.

⁵² Kang'i umpelakisa unnini Sarah, umwene alinkugwisa akalomo kake akalini pási, kang'i utumaso twake utunini ututitu tulinkuketa ukufyukila kwa une, kang'i umwene alinkwanda ukukúta. Kang'i Becky álingamete na masaya gake ku gangu, ukunyubatila une. Une nungánile umwene. Kang'i Sarah alinkwanda ukwenda ukusókapo panongwa yakuti Becky ápokile gwesa u Bába. Une ndinkwelesya ikifundo ikingi panja bo *ulu* kang'i ndinkólela umwene nikiboko bo *ulo*. O, umwene alinkusumuka pamwanya nakalinga nukubopa, ukunyela mmwanya pa kifundo kyangu polelo . . . Umwene akálipo ukusyungutila pa kabalilo katali fiyo'mma kang'i amalundi gake gakafika na pa kipalo'mma. Umwene áli mu luko lwa nnini nsitakwikasya (lumo, bo une njilile, itolo ukusitakwikasya panini, umwe mumenye), kang'i umwene akábobile . . . akábagile ukufikila pa kipalo. Umwene akáli kyo kipangakipaguke ikikulumba, umwe mumenye, kang'i polelo umwene alinkutoligwa ukufika pási pa kipalo ikikafu. Umwene akálipo ukusyungutila pabutali fiyo'mma.

⁵³ Kang'i polelo, umwene áli mu luko lumo nsitakwikasya, kang'i une ndikusopa amaboko gangu gosa mabili ku mwene bo *ulu* kang'i ukumubatila umwene kifuki kwa une, kang'i umwene alinkumwekula utumaso utunini ututitu tula, kang'i nukukéta kunyuma kwa Rebekah. Umwene alinkuti, "Rebekah, ilumbu gwangu," umwene—umwene alinkuti, "ikyene kibagile ukuya kyabwanaloli ukuti ugwe ukabile gwesa gwa Bába, loli une ngulonda ugwe umanye ikindukimo: u Bába alinagwe gwesa gwa une." Polelo . . .

⁵⁴ Ikyo kyo . . . Itolo polelo Umwene alinagwe gwesa gwa une. Une mbagile ukuti ngayanako ukumanyila ukubika ifindu ifinywamu pamwanya pake, loli itolo pene papo une mmenye Umwene alinagwe gwesa gwa une, mbusitakwikasya kwangu,

itolo ndeke Umwene aye nago amaboko gake gosa mabili ukusyungutila, ikyene itolo kisakumbelaga une ukwipilika kanunu.

⁵⁵ Ena, unko uswe tupe ilisyu ilinini ilyalwiputo ku Mwene bo tukali ukwigula i Lisyu.

⁵⁶ Lilino, Tata Gwakumwanya, uswe tukusyagania ukuti uswe tuli itolo bo banike nuswe. Kangi—kangi Ugwe gwiganile ukuya na uswe, kangi ukwiputula nanuswe. Kangi bo uswe tukukupala Ugwe, kangi Ugwe kutugana uswe, nukutukolelela uswe mmaboko Gako, nukutuma pási u Mbepo Mwikemo Gwako, kangi nukututendeka uswe ukumanya ukuti Ugwe uliko nu bumi kangi Ugwe gwe Tata gwitu, uswe tukukutufya Ugwe fiyo. Lilino, itikisya u Mbepo Mwikemo ukwisa kwa uswe ikilo iki. Ukuganana yumo kunnine, gwe Ntwa. Tupaga uswe ulusayo ulupya. Onelelaga panja utunini utwa ndungwa ya kisa pa uswe, Tata. Komma ukukéta pa mbibi syitu. Isyene nyingi fiyo. Gwe Ntwa, bahokelaga itolo abene. Syumulaga isyene, Tata, kangi itolo twegaga uswe mmaboko Gako, kangi—kangi tubumbulusya uswe ububíne, kangi—kangi tusukaga imyoyo gyitu, nukwábula imbepo syitu siyege nyabuke, Ntwa, ukuti uswe tubagile ukwiputa nukukutufya Ugwe, ukuya bo bana abanani bikubopabopa mu nyumba, bamenye itolo ukuti Bába ikuketesya pa uswe. Tupaga ikyene, Ntwa.

⁵⁷ Lilino, nayumo unnyambala abagile uku—uku lingania i Lisyu. Uswe tukukyagania ikyo. Yohani alibwene ili Buku nkiboko ikililo ikya Umwene uyu álitugesye pa kikota, kangi akálipo unnyambala ku mwanya, pamo nkisu, pamo pási pa kisu uyu ábagilile ukwega ili Buku ukulyígula ilyene, pamo ukwabula ifimyatike. Kangi pala alinkwisa Kang’osi pala, uyu ápyutigwe ukufuma ku lwalo lwa kisu. Kangi Umwene yo ábagilile. Kangi Umwene alinkwega ili Buku, nukwabula ifimyatike, kangi ukwigula ili Buku. O Kang’osi, isaga ikilo iki. Igula ili Buku kwa uswe, Tata, bo uswe tukugúlila pa Ugwe, kabuno uswe tukusuma ikyene mu Ngamu ya Yeso, Kang’osi gwa Kyala. Amení.

⁵⁸ Une nsalile, ikilo iki, akanandi ka Lisimbo kanini apa aka masyu matatu. Loli ikyakwanda une ngulonda ukubala amanandi ga Mwikemo Yohani, untu gwa 11, ukwanda pa manandi ga 23.

Yeso alinkuyoba ku mwene, Undumbu gwako isakusyukaga kangi.

Marita alinkuyoba kwa umwene, Une mmenye... umwene isakusyukaga kangi mu busyuke ku lisiku lya bumalíkisyo.

Yeso alinkyoba ku mwene, Une ne busyuke, kangi... bumi: umwene uyu ikwitika mwa une, palema nalinga umwene aafwile, loli isakuyaga umwene nu bumi:

Kangi aligwesa ikuya nu bumi nu kwitika mwa une atisakufwamo siku. Ngimba ugwe kwitika iki?

Umwene alinkuyoba kwa umwene, Ena, Ntwa: une ngwitika ugwe gwe Kristi yula, u Mwanunduminan gwa Kyala, uyu abagile ukwisa nkisu kya pasi.

⁵⁹ Kangi ku lisimbo une ngulonda ukubumbela imbombo amasyu matatu aga: *Kwitika Ugwe Iki?*

⁶⁰ Une nábalile akapango akabalilo kamo aka kakindile. Une ngwinogona ukuti akene káli kapango kákwata. Kangi bingi ba balumbilili, une ngusakikisya, babalile ili buku lya Dr. Ingraham ilyakuti—ilyakuti *U Gwakilingo Ugwa Nyumba ya Davidi*. Ilyene lyo li buku ilikulumba. Ilyene lyo, une ngwinogona, ilyene litikwagigwa mmaluka. Une ngulonda ukuti ilyene balibindikisyege, ukuti une mbagile ukulibika ilyene pakati pa bandu.

⁶¹ Kangi nkati mula, une nábalaga akapango akanini pa Lazaro uyu, kangi pa Yeso, na Maria, na Marita, ukuti, abalumbu ba Lazaro. Kangi une nábalga nkati mula ukuti kuko u Yeso itugasyaga, une ngusubila, na Marita na Maria. Abene bosa babili báli balindwana abanunu aba ki Hiburi. Kangi Lazaro amanyilaga pamo ukumanyisigwa ukuya nsimbi ku tempeli, ukutendeka amasimbo gwa lulagilo aga baputi.

⁶² Kangi Yeso áli nu bwinake ubukulumba, fiyofiyo na Lazaro. Akabalilo kako uswe ukubala mwa buku uyu kuko Umwene álisiile mu nyumba yabo, kangi Marita áli panini nkábile ukufwana nu kupilikisya ku masyu Gake, loli umwene abagisenie ukutendeka ukuti ifyakulya fyankilo fitendekesigwe nukubatika ikigemo, loli Maria alinkwitugasya ku malundi Gake. Kagi Yeso alinkuyoba ukuti Maria asalile ifindu ifinunupo ukukinda.

⁶³ Kangi polelo, uswe twabuligwe ukuti Lazaro yo uyu alintwele Yeso kwa Yohani, nkapango ka búku gwa Dr. Ingraham, kangi...pa *U Gwakilingo Ugwa Nnyumba Ya Davidi*. Palema, ikyo lumo kikabagile ukuya kyabwanaloli, une ngamanya, loli itolo panonwa ya lwálo lwa ikylene, loli Umwene abagisenie ukuti itugasya na bene.

⁶⁴ Lilino, uswe twamanyilaga iki ukwisa, undungu ugu gukindile, ndigi, ukuti Yeso áyobile mu Mwikemo Yohani 5:19 “Une... U Mwanundumiana akabagila ukubomba nakimo Mwene, loli iki Umwene ikukéta Tata ikubomba: ikyo ikubomba u Mwanundumiana lulalula. U Tata ikubomba kangi u Mwanundumiana ikubomba ukufuma app.” Muketile? “Iki Umwene ikuketa iki Tata ikubomba.”

⁶⁵ Polelo ukukatendeka aka ukuya kapango katalusye naloliloli, u Tata, Kyala, abagile ukuti áyobile ku Mwanundumiana, Yeso, kangi alinkuti, “Umwinko, Lazaro, ikufwaga, loli ikylene kikuyaga kya kubununu, polelo

Ugwe sókapo pa káya. Sókapo pabutali, kabuno ikylene kisakulalusigwa kwa Ugwe ukummwiputula umwene, pamo, ukumpela umwene ayege kanunu, kangi—kangi Une ndikulonda Ugwe ukubomba ikyo.” Linga ugwe kuketesyaga akapango bo uswe tukukindilila, ugwe kuketaga ukuti akene kakwilundika ku bwanaloli bulabula ubwa ikyo. Polelo, Yeso, itolo kisita kulaga pamo kalikosa, alinkunyatukapo ukufuma ku nyumba kangi alunkubuka ku buyo ubungi, alinkusita kugomokela ikilo kila. Kangi Umwene alinkubuka ku twaya utungi. Kangi akabalilo kako u Yeso ásokilepo pa káya, palapala ulutamio lulinkwisamo.

⁶⁶ Kangi akabalilo kako Yeso ikusókapo pa káya kinu, ulutamio luli pa nsebwe gwake. Kumbukilaga itolo, akabalilo kako Umwene ikusókapo pa káya pinu, ulutamio luli pa nsebwe. Akabalilo kako ugwe kwega ifibugutula fya bwinake na filifyosa fikubombela nkipanga kyako itolo mbupelelesye, bo fimo ifikulumba ifinywamu aba Rickenbacker aba silinda kalongo na bahano na yumo, kangi ugwe kundeka Yeso ukufuma pa ikylene, akabalilo kako Yeso ikubuka ukufuma nkipanga kyako, ulutamio luli pa nsebwe. Ena, nkulumba, akabalilo kako Yeso ikusókapo ukufuma pa kipangakipaguke, ukuti abene bikumbika Umwene pa lubafu nukuyoba, “Ena, lilino uswe tutikwitika ukuti ifindu ifi fibagile ukuya katikati fitalusyey,” kangi umwe mukwega ikindikimo ikingi, ulutamio luli pa nswebwe gwake. Kumbukilaga itolo ikyo.

⁶⁷ Kikungumbusya une isya kapango aka Ntwa Yeso, aka kakwagigwa mwa Buku gwá Luka. Umwe mumenye ukuti akabalilo kako Umwene áli itolo ndumiana ugwakufwana fyinja kalongo na fibili mbukusi, abandu Bake balimwegile Umwene, bo ulwiho lwayilile ikyinja kilikyosa, ukubuka ku lusekelo lwa Pentekosti. Kangi akabalilo kosa aka abene báli nkaya ka Yerusalemu ku lusekelo nukuya na kabalilo akanunu, uswe tukwaga mu li Bangeli, ukuti abene balinkuya masiku matatu kisita Umwene. Kangi ukuti abene binogonaga ukuti lumo, balinkukyega iki itolo ukuya kipepe, ukuti Yeso abagisenie ukuya pakati pa bamo mwa bakamu bábo. Lilino, uswe tukabagila ukubomba ikyo. Akabalilo kako abene bikwisa ukulondesya ukukilania abakamu bábo nukusyagania, Umwene akáli pala'mma.

⁶⁸ Kangi uswe tukabagile ukukyega ikylene ukuya kipepe, panongwa yakuti uswe twe baMethodisti, Baptisti, Prebeteri, Pentekosti, kangi inyálo syitu pamo abatata bitu abatasi báli bitiki bakulumba, uswe itolo tukwega ikylene, ena, ukuya kipepe, Yeso ali nanusuwe. Uswe tukabagila ukubomba ikyo. Uswe tukufimbilisigwa ukuya mbukolelane nu Mwene ilisiku lililyosa kangi iminiti yiliyosa. O, une nkiganile ikyo.

⁶⁹ Une ngulonda iki Kyala ali lilino. Iki abapapi bangu báli nakyó, iki abatata bitu abatasi báli nakyó, kyo kinunu, loli

(Iki abene báli nakyo kyo kinunu.) Une ngwinogona uswe tuli pabutalipo pa nsebwe.

⁷⁰ Unko uswe tukete iki Umwene ali umwisyugu. Une ndikulonda ukukéta kunyuma nukukéta iki u Tata. Moody ábombile, panongwa yakuti uswe tuli pabutalipo pa nsebwe ukukinda Tata. Moody. Ulutamio ulwa fipanga fyitu: uswe tukukéta kunyuma nukuyoba, “Ena, unko uswe tukéte iki Tata. Yohani Wesley áyobile, iki bamo mwa abangi báyobile.” Iyo yo nongwa yake usayansi ali kubutali fiyo mbubombelo bwabo, ukukinda mumo ubwiputi buyilile mu bwake.

⁷¹ Apa ifyinja bámia batatu ifi fikindilepo, ugwasayansi gwa kiFrenchi asisimikisye ukuti linga ugwe gwabukaga pa lubilo ulukali ulwa ma mailosi malongo matatu pa sala yiliyosa, ubukwabe bwa kisu bukukulekesyaga ugwe ukufuma ku kisu. Ugwe kwinogona ukuti sayansi yibagile ukugomokela ku nyum kula umwisyugu? Abene bikubuka amamailosi abámia kalongo na mahana na mana pa sala yimoyene kangi bakáli bikukindilila nkyeni. Abene bikúmilisya ukubúka nkyeni, bikulóndesya nkyeni. Loli uswe tukulonda ukukéta ku nyuma nukukéta iki Moody áyobile; Sankey áyobile; Finney áyobile; Knox, Calvin; bamo mwa bala. Iki abene báyobile kili kanunu mosa. Ikyo kyáli kya ngulilo yabo, loli uswe tukukindilila nkyeni.

⁷² U mbuya gwangu itogaga pa gileta lya ngambako. Une ngwendesya i Ford V8. U mwanundumiana gwangu isakupululukaga indege ya jeti. Uko ko, uswe tukubúka nkyeni. Ikyo iki ubwiputi bubagisenie ukuya. U Kwisa kwa Ntwa kuli kifuki. Ikipanga kibagisenie ukuya kikwenda pankyeni mmaka gabo. Sayansi yibagile ukufyuka pabutali bu bwene ubu kangi polelo iyene yikugwa pási, loli uswe tulinafyo ubukabi ubusita kwata, ubu bukapalamasigwamo siku, ubwá maka, amasitampaka, aga Kyala, aga uswe tubagisenie ukuya tukwingilamo. Uswe tuli nu bumi amamailosi elifu-elifu pási pa lusako lwitu ikilo iki, ukufwana ni sáko sya baKristi ukuti bíkyelege. Une ngwipilika ísoni pa nimwene akabalilo kako une ngukéta panja pala nukukéta kubuyo bwa basyuta mitu, nu bubine, kangi indamio isi sikukindilila akabalilo aka. Ikipanga kyitu kibagile ukwendaga mu ngindi, ukubumbulusya ababine, ukusyusya abafwe, ukukaga imisyétano, ukubomba ifika nifiswigisyo, ukutendeka ikisu kyosa ikypasi ukusyagania ukuti Yeso Kristi mumi. Ikyo kyo uswe tukulondigwa ukuti tubombege.

⁷³ Fiki, ugwe kuyoba, “Tata. Moody siku . . .” Tata. Moody akáli nu bumi mu lisiku ili. Uko ko kutalusya. Uswe tukwitugasya mu Kwisa kwa Ntwa. Kangi uswe twegile itolo ikyene ukuya kipepe ukuti Umwene áli na bakamu báke. Loli ilisiku limo akabalilo kako ugwalalusyo alindalusísye u Tata. Graham, uswe tukusyagania ukuti Umwene akáli pakati pa bakamu báke.

⁷⁴ Ngimba ko kúgu kuko abene balimmwagile Umwene? Ngimba kúgu—ngimba kúgu kuko abene balimmwagile Yeso? Palapala pala pápo abene balindekile Umwene. Ngimba ko kúgu kuko abene balindekile Umwene? Ku lusekelo lwa Pentekosti. Ngimba kúgu kuko uswe tukundeka Yeso, ngumba kúgu kuko ikipanga kibombile? Ku lusekelo lwa Pentekosti. Akabalilo kako uswe tukusókako ukufuma ku maka gaPentekosti aga kabalilo kaiyolo kangu nu lusekelo lwa Pentekosti, uswe tukwepukako ukufuma kwa Yeso. Uko ko katikati kotalusya, mwinangu. Uswe tukwitugasya pási pa sako syitu. Ena, nkulumba.

⁷⁵ Abene balindekile Umwene ku lusekelo lwa Pentekosti, kangu ubo bo buyo ubu aba Methodist, Baptist, Presbeteri, na ba Pentekosti bisa kumwagamo Umwene siku, ko kugomokela kuko ugwe gwalindekile Umwene. Ngimba ubuhobofu bwa Ntwa buli kugu? Ngimba a maka ga Ntwa gali kúgu? Ikipanga kikulalusya umwisyugu, “Ngimba fiki—ngimba fiki fyabonike kwa Kyala gwa syambukulu?” Umwene águlilaga abandu Bake ukunkolela Umwene pa buyo. Loli i . . .

⁷⁶ Uswe tukabagila ukubomba ikyo ukwisila ku fipangafipaguke. Uswe tukabagila ukubomba ikyene ukwisila mu kubalamingogono. Uswe tukabagila ukubomba ikyene ukwisila mu samusi, pamo uswe tukabagila ukubomba ikyene ukwisila bumanyili. Uswe tukwipagula twibene, tukwitapulania twibene. Uswe tukaya bákwitapulania. Uswe tuli mundu yumoywene naloliloli mwa Kristi Yeso. Uswe twesa tuli yumo mwa Kristi, kangu i fipangafipaguke fyitu fitisakubombamo siku. Na mumo ifyene fiyilile ubununu, ifyene fikabagila ukubomba ikyene. Ubumanyili bwitu kyo kipingo ikikulumba ukukinda fyosa ifi Inongwainunu yiyilemo nafyo, bo bumanyili.

⁷⁷ Iki uswe tukulondigwa umwisyugu bukaya bumanyili. Uswe tukulondigwa a maka nu bubonekesye bwa Mbepo Mwikemo ukugomokela nkipanga ukubonekesya a maka. Yeso akáyobilemo siku, “Buka nkisu kya pasi kangu—kangu kamanyisye.” Umwene akáyobilemo siku, “Buka nkisu kyosa ikyapasi nu kubomba . . .” Umwene átile, “Buka nkisu kyosa ikyapasi nu kulumbilila Inongwainunu.” Kangu Inongwainunu ko kubonekesya a maka ga Mbepo Mwikemo, u busyuke. Uswe tukáli amamailosi elifu-elifu ukuya bapimbapo pápo uswe tubagilile ukuya. Unko uswe tubúke nkyeni. Unko uswe tugomokelege pápo uswe twalindekile Umwene ku lusekelo lwa Pentekosti.

⁷⁸ Yeso átile, mwa Yohani, une ngusubila, unto gwa 15, Umwene átile, “Une ne li Filu; umwe mwe sámba.” Ena lilino, linga ili Filu lila lyasósisye ulusamba lwakwanda, kangu ukufuma ku lusamba ásimbili i Buku lya Mbombo, ulusamba lwa kibili lwisakutendeka i Buku lya Mbombo ilingi. Ulusamba mwa kitatu lwisakutendekaga i Buku lwa Mbombo ilingi. Kangu

ulusamba lulilosa ulu lukusóka ukufuma kuli Filu lila lukuyaga lufwanefwane bo múmo ulusamba lwakwanda lwayilile.

⁷⁹ Lilino, ugwe ukabagile ukupasya-samba, uswe tumenye ikyo. Une ngubwene u mpiki gwa fipaso guli ni fipaso ifyakufwana fihano na fitatu ifikindanekindane pa gwene. Une ngetilemo umpiki gwa lúki gukusósyá amáfilu na mándimu, kangí na filifyosa pa ikylene, loli abene bapasigwe-samba mula.

⁸⁰ Iyo yo ndamio umwisyugu. Uswe tupasisy’aminogono gitu mula, tupasisyem’ifipangafipaguke fyitu mula, loli linga umpiki gula gukusósyamo siku panja ulusamba ulungi lwa kipaso, lwene, ikylene kisakuyaga ifyakubwandilo ifi fyálingile mu kyene. Aleluya! O, ikipanga kisa kwifuluganiaga palikimo, loli uswe tukulonda a maka ga pabwandilo. Uswe tukulonda u Mbepo Mwikemo, a maka ga busyuke bwa Yeso Kristi. Ikyo kyo iki Umwene átubulile uswe ukubomba.

⁸¹ “Une ni li Filu, umwe mwe sámba.” Linga umpiki gwa máfilu gukusósyá panja ulusamba, kangí ulwene lukusóka panja na mafilu amamogi aga bulú, ulusamba ulungi ulukonge lwisa kutwalaga panja lwisakuyaga nago amáfilu amamogi aga bulú pa lwene. Linga i li Filu lya kwanda lisókile panja, kangí abene bágwile pasi pa butike bwa Mbepo Mwikemo, kangí abene bábobile ifika ifikulumba, kangí ifimanyilo, kangí balinkumyatika ubuketi bwabo ku kisu... Bope na bingi ba abene nu buketi bwabo bene, abene, ni lilopa lyabo, abene bamyátike ubuketi bwabo. Abene bakindilemo mu luko lulilosa ulwa lupefyo na filifyosa ukutwala Inongwainunu. Abene balinkukubilwa; abene balinkukomigwa; abene balinkufundigwa. “Mfumbilisigwege ukupimbigwa ku kaya ku Mwanya, pa kitala kyamaluba gwa bupepe, napápo abangi balwile ukuti bakabe ikyabupi, kangí bályendile ukukinda injanja syalilopa?” Ngimba uswe tukugulila fiki ukuti tubombe? “Une ngufimbilisigwa ukulwa linga une mbagile ukulagila. Ongelelapo ubukifu bwangu, Ntwa.” Naloliloli. Uswe tukulondigwa i . . .

⁸² Uswe tutukulondigwa ikipangakipaguke ikipya’mma. Uswe tutukulondigwa inyumba ya kipanga imbya’mma. Iki uswe tukulondigwa umwisyugu ku kunyuma-kwamatengele kwaiyolo, bulú-gwammwanya, lusanio lugoga-mbibi lwaPentekosti, ulu lwápapigwe pa Pentekosti kangí lugomokile nkipanga kangí, a maka ga Mbepo Mwikemo kangí, ukuntwala Yeso pa buyo.

⁸³ Kyala gwa mu syambukulu ikutupuka bwila pa buyo pa kabalilo ka ndamio. Uswe tukulondigwa ikylene. Ulo lo lutamio ni kipanga kyitu umwisyugu. Uswe tukusókapo ukubuka kubutali fiyo. Uswe tukugwila mu figano fya kisu kyapasi. Kangí panandipanandi, kyinja ukwisa kyinja, ikylene kikwanda ukufwa panandi kangí kikufótela mumo.

⁸⁴ Akene ko kabalilo kakupalata lululu ulu. Kyala isakutumulaga ngako ikyene ukuya nsisimikisiyo mumo une nímile nkigemo iki. Kyala isakutumulaga umwene ukugomokesya ukumpela umwene ukuti apapége ikipaso. Umwene isakutumulaga imbombo sya nkisu ukufuma ku kyene limo mwa masiku aga. Ukukosya soni kwa luko lumo, injila yiyo ikipanga kípimbilemo pási pa ngamu ya bwiputi.

⁸⁵ Kangi uswe tukusyagania, akabalilo kako Yeso asókilepo, ubufwe bulinkwingila mula. Akabalilo kako Yeso ikusókapo pa kipanga, a maka ga Mbepo Mwikemo gikusókapo pa kipanga kyitu, ikyene kikwanda ukóka kangi—kangi nukufwa. Kangi ukukinda akabalilo katikuyapo na kandu kamo kangi ku kyene. Lilino, akabalilo kako Yeso asókilepo, ubuwe bulinkwingila. O, ko kabalilo kako akabusulumanie akene káli.

⁸⁶ Kangi ketesya, abene balinkuswiga ukusyungutila, kangi abene balinkutuma ukuti Yeso íse, loli Umwene alinkusita kwisa. Abene balinkutuma kangi ukuti Umwene íse, kangi Umwene alinkusita kwisa, loli Umwene ámenye iki Umwene atigi abombe. Umwene amenye ikilo iki, iki Umwene isakubombaga. Ikyene kikayonga nu Mwene'mma: Umwene amenye katikati iki Umwene itendekisye ukubomba. Umwene isakutupusyaga u luko lwa bandu mmwanya, ukuya nsinsimikisiyo itolo mumo une nímile nkigemo iki. Umwene isakutupusyaga u luko lwa bandu panongwa ya Ngamu Yake ukufuma ku ngulilo ya Bapanja. Umwene isakubombaga ikyene.

⁸⁷ Akene ko kabalili ka ba Juda aka kali kifuki papapa lilino, kangi aka Bapanja kikumalika, panongwa yakuti abene bakindilile itolo pala. Abene bikunkana Kristi; abene bikukana ifimanyilo fyabo; abene bikukana kilikyosa iki kikukóleligwa kyakyala, kangi ukukólela ikyene ukuya luko lumo lwa kubala-minogono pamo maka ga sétano nu kubomba. . . Abene bikukanya Mbepo Mwikemo nukwimatika bene ukubutali na Kyala. Kangi Kyala isakwegaga kabugutila-kanini kala, linga kakindilepo akabalilo, nukukusya akene ukwisa ukuya Kipanga kyamaka, kangi polelo ukusanusya i Mbepo ya ba Yuda, nukwega i Kipanga kya Bapanja kukaya. Katikati kutalusya. Umwene ali mbubumbigwe lilino. Ena, uswe tuli kubumalikisiyo, kifuki.

⁸⁸ Yeso, Umwene ámenye. Kangi bo kakindilepo akabalilo Umwene alinkuti, “Umwinitu Lazaro ikugona.”

⁸⁹ Fiki, abafundigwa balinkwinogona ukuti umwene atusyaga itolo panini. Umwene alinkuti, “Ena, linga umwene ikugona, umwene ikubomba kanunu.”

⁹⁰ Ena, Umwene alinkuyoba mu Gake. . . mmasyu gabo, ukuti abene babagile ukupilikisiya, alinkuti, “Umwene afwile, kangi panongwa yinu Une nsangalwike Une ngálipo pala'mma.” Muketile? “Panongwa ya umwe, Une nhobwike Une ngáliko

kula'mma.” Panongwa yakuti abene bandalusyaga Umwene uku—uku bumbulusya—mbumbulusya umwene, loli Umwene ámenye Umwene akábagile ukubomba ikyene, panongwa yakuti imboniboni yáli. . . ukufuma pa masiku mana gala Umwene ámenye ukuti kala káli kabalilo Tata alimbulile Umwene. Bo bumogi buki; Umwene áyobile pa lipumba, “Tata, Une ngukupalisya Ugwe, Ugwe utalile upilike, loli Une itolo nguyoba ikyene kuli bandu aba bimile apa.” Muketile? Umwene atalile ámenye iki Umwene atigi abombe. Umwene átile, “Une ngubukaga ukwakusumusya umwene.”

⁹¹ Lilino, une mbagile ukwinogonela akanyumba akanini kala kali naloliloli kabongotólígwé. Untwalankati abukile, busulumanie. O, ikyene kyo kihobosye akabalilo kako ugwe uli nayo inyumba insulumanie pamo indumbula insulumanie, kangi akabalilo kala Yeso ikuboneka nakalinga itolo, bule? Une mbagile ukwinogonela ngukéta Marita, unkikulu unnini ummogi ni kyakwikinga ikititu ikingila pa kisyo kyake, kangi Maria unnini, kangi abene bakolene yumo nu nnine, bikuyoba, “Ngimba uswe tukubomba fiki? Bába na Yúba babukile, kangi ilumbu gwitu umpala. . . Lilino, uswe tusókileko ku kipanga, kangi uswe tukagígwa ukufuma ku bene, nukwisa panja ukunkonga Yeso gwa Nazareti. Kangi Umwene ikwabile ukusókapo kangu atulekile, pabuyobumo.”

⁹² Une mbagile ukupilika ugwakwilamwa yumo ikwisa pala nukuyoba, “Ee, ali kúgu u Mbumbulusyi Ugwafyakyala yula, u Nsololi gwa Galilai yula? Ngimba ali kúgu Umwene lilino? Mwaketa, akabalilo kako akene naloliloli kakwisa kabalilo akakuti Umwene abombe ikindukimo, Umwene ayongile.” Mwaketa lelo. Muketile, Kyala itolo iganile ukubomba ikyo, ukubitikisya itolo abandu, ukubaleka abandu bibonesyega iki abene bali, ena, ukubagela itolo abene ukukéta iki abene naloliloli bali. Umwene ikubapa abene u lusayo. Umwene ikubonekela, ikwibonesya Mwene, ikwitwala Mwene ku bandu, ukukéta itolo lu luko luki ulwakugomokesya abene bikwegaga, itolo ukukéta iki abene bikubombaga ukufwana ni kyene.

⁹³ Lilino, uswe tukwaga pala, ukufuma pa—ukufuma pa masiku manandi, umpelakisa Lazaso áfwile. Abene balinsyilile umwene. I lisiku lyakibili, i lisiku lyakitatu, i lisiku lya buna. . . Lilino, aligwesa amenye ububole bukwingila mula linga gakindilepo amasiku matatu: imbulo yikugwíla nkati pa kisyo, ikyakwanda. Kangi polelo ububole bukwingila nkati; ifwingili syankipapa sikwanda ukulya umbili. Abene balindambalike umwene mumfu, ukubika ibwe ilinywamu pa mwanya pa mbako mumo abene balimbikile umwene. Kangi akabalilo aka na aka, abalindwana bábukaga panja nukufugama ku lipumba nukukúta.

⁹⁴ Kangi ukufuma pakabalilo kanandi, inongwa silinkufumuka, “Yeso isile. Uswe tumbwene Umwene ikwendela

nkati nkaya.” O, u Marita unnini yula, uyu yo áli fiyo, mukuboneka, áli nkololofu ukufwana ni kyene, umwene alinkusisimikisya akabalilo kala iki umwene ápeligwe nakyo. Umwene apa alinkwisa. Umwene ikwisa pa nsebwe gwake akabalilo kala, ikubopa ukun’dondesya. Une mbagile ukupilika bamo mwa bene pa nsebwe bikuyoba, “Ena, une ngusakikisya ugwe gwikutisigwe lilino, ukuti ubwiputi bwako bwabutungulu.” Umwene alinkubapika itolo abene nu kukindilila, ukukísania ukukindania itolo bosa abigana-kwilamwa. Umwene alinkusulukila pási mpaka umwene álimbwene Umwene, lumo itugesye pási ku nguto ya lukindi.

⁹⁵ Lilino, ikyene mumo kyabonekelaga, umwene abagile... umwene abagile ukuya nu bwabuke ukunkemela Umwene kangi—kangi ukuyoba ububibi kwa Umwene. Fiki, umwene akabopíle kula nu kuyoba, “Kéta kuno, kéta kuno, Ugwe. Ugwe ubagisenie ukuya Nsololi, u Nnyambala gwa Kyala. Fiki Ugwe ukálisile akabalilo kako uswe twakukolelaga Ugwe? Fiki, uswe lino tula basekigwa ba kaya lilino. Uswe tusókile ukufuma ku kipanga kyitu ukuti tukukonge Ugwe.” Kwafwene umwene áli nabo bwabuke. Loli umwe mumenye, mumo itolo une nálumbililepo pa, *A Kang’osi Ni Ngungubiya*, linga uswe twe kang’osi, u kang’osi ikutaga bwabuke bulibosa ubu umwene ali nabo. Ikyo kyo katikati kotalusya. Umwene akaya nako nakamo loli bu bwéya, polelo umwene ikufimbilisigwa ukulekesya bula. Kangi ugwe kulekesya bwabuke bulibosa ubu ugwe ulinabo ukumbombela Kyala. Uko ko katikati kotalusya.

⁹⁶ Une nálwanaga na bakikulu ukufwana ni njila yiyo abene báfwalilaga utwenda utunyali utunini, umwe mumenye, kangi abene bikuyoba, “Ena, uswe twe—uswe twe ba kiMerika. Uswe tubagíle ukubomba iki uswe tukulonda ukubomba.”

⁹⁷ Une ndinkuti, “Uko ko katikati kotalusya, loli linga ugwe uli kang’osi, angali ugwe kutaga bwabuke bwako.” Ukukwesa ingambo nukwendendeka bo ulu, ikyo kyo kindu kinyali ukukinda fyosa ifi unkikulu abombilemo siku. Uko ko katikati kotalusya.

⁹⁸ Unkikulu yumo áyobile kwa une, pakaya patali’mma, ikuyoba kwa une, alinkuti, “Loli, Nkundwe Branham, abene batikutendeka imyenda gya luko lungi’mma.”

⁹⁹ Une ndinkuti, “Loli abene bikutendeka a makina ga kusonela kangi bikulisya ifindu. Kukayapo nakumo ukwiyaya panongwa ya ikyene napanandi posa.” Uko ko katikati kotalusya.

¹⁰⁰ Kumbukilaga, ilisiku limo, ugwe ubagile ukuya mpelelesye apa ku ndumego, loli ugwe kwisakwamula panongwa ya bulogwe panongwa ya ikyene, itolo mumo naloliloli: “Aligwesa uyu ikuketa ku nkikulu ukunonyowa umwene, atulilwe ubulogwe nu mwene mu ndumbula yake.”

¹⁰¹ Kyo fiki iki kitamisyeye na bakikulu ba kiPentekosti umwisyugu, kyo iki une nguswiga. Múmo umwe musókileko ukufuma ku bugolosye ubwalwiho ulwaiyolo. Múmo abayuba binu bafwalaga inywili indali, kangi umwisyugu abakikulu ba kiPentekosti bikwipakapaka ukufwana bo kipambo kya Mardi Gras, kangi bikutumula inywili, kangi bikufwala utwenda utunini utwaiyolo bo lulalula, bo injila yiliyosa iyingi itolo. . . ukusóka panja nukusénga ulubingilo pa músi, akabalilo kako abanyambala bikukindakinda, ngimba kusyagania, nkikulu, ukuti ugwe kwisa kufimbilisigwaga ukwamula panongwa ya kulogwa ubulogwe na banyambala bala? Ugwe kwisósya panja gwimwene ku bene panongwa ya kulonda kula. Iyene yo mbepo nyali pa kipanga na bandu, kangi abene batikumanya ikyene'mma. Bafwamaso kangi batikukimanya ikyene. Ubwene bo bwanaloli.

¹⁰² Lumo umwe mubagile ukuyoba ukuti une ngaya nabo ubwabuke ubwakuyoba ikyo ukuya ne mbangéli. Ena, une— une ngufimbilisigwa ukukongésya ukulongolela kwa Mbepo Mwikemo; ikyo kyosa une mbagile ukuyoba. Ugwe. . .Linga une ngwagana nanumwe ku bulongi, polelo une ndisakuyaga ni lilopa lyinu pa maboko gangu. Sókako ku kayabo kalikosa aka buyo ubu bukuneka bo bwa Sétano. Yaga kubatali ukufuma ku kyene. Sókako ukufuma ku kyene. Une ndikupasya ukuti syo ndondwa sya senema silinga. . . Ugwe ukaya, apa, ndondwa ya senema; ugwe gwe mwanundindwana gwa Kyala.

¹⁰³ Nálumbilile nkipanga kya ntimi yumo ulubunju lumo, ukufwana nu ntumwa ugwiyo, akabalilo kako abene bulisyaga abatumwa iyolo. Kangi abene balisibile ukwisa nu kubagala abene pa sokoni. Kangi abandu báli, abene bikulila, bikukúta, panongwa yakuti kumwabo; abene bayaga batisakugomokelamo siku kangi'mma. Kangi abene bafimbilisigwaga ukubakoma abene. Kangi abene babagulaga abene bo ugwe itolo kula iligali, itolo pantengo guligosa, imitengo, kangi ukulisya abene abandu ba bundu.

¹⁰⁴ Kangi ilisiku limo, ugwakúla alinkwisa pala, nkati nkinywamu ikilwalo-. . .mbubyale ubunywamu, ndigi. Kangi umwene alinkuti, “Ngimba batumwa balinga ugwe uli nabo pakulisya?”

¹⁰⁵ Alinkuti, “Ena, une ndinabo bamo ukusanusigwa.” Abene bágelaga ukubéga abene abanywamu. Ukwega aba mama, batata. . .Linga unkikulu uyu umwene alyegene nagwe ali nkikulu umonywa panandi, bikwega abanyambala abanywamu abakafu aba nukutelesyana na bene. . . bo si falasi ni finyamana. Kikalimo simo kyakutalusya. Kyala apelile umundu. Umundu apelile abatumwa. Ikyene kikaya kitalusye ukwanda nu kwanda, siku. Kyala atikulinda ukuti umundu aligwesa ukuya ntumwa. Umma, nkulumba. Kangi nayumo. . .Ketesya iki kyabómbigwe pa buyo bula.

106 Polelo pakati pa fyosa ifi, umwinitu yula áyobile, “Ena, une ngulonda ukúla bamo mwa abene. . .” Umwene áketesisye umwinitu unníni yumo pala. Abene bakafimbilisigwaga ukuniapula umwene. Ikilefu kyake kyáli mmwanya, untu mwanya, itolo ukuya bo unnyambala gwabwanaloli, ikwenda ukusyungutila. Kangi unchulusyi yula alinkuti, “Une ngulonda numugúle umwene.”

107 Umwene alinkuti, “Loli umwene akaya pa bugulisi’mma.”

108 Umwene alinkuti, “Ena, panongwa yafiki?” Alinkuti, “Ngimba umwene yo bwana?”

109 Umwene alinkuti, “Ayi, umwene yo ntumwa.”

110 “Ena,” alinkuti, “fiki? Ngimba ugwe kundyesya umwene kanunupo ukukinda mumo ugwe kubombela kubosa abangi ba abene?”

111 Umwene alinkuti, “Umma. Umwene ikulya panja apa mbwato na bosa ba abene. Umwen yo ntumwa.”

112 Alinkuti, “Ngimba fyo fiki ifi fikumpela umwene ukuya fiyo nkindane ukukinda bosa ba abene?”

113 Kangi u bwana alinkuti, “Une naswigile ikyo nanine pa kabalilo katali, loli ili siku limo une násyagenie. Kwisilya ku kisu kyakumyabo, ugwise yo mwalafyale gwa kikolo. Kangi palema nalinga umwene yo nhesya kubutali ukufuma ku myabo, umwene akáli amenye ukuti umwene yo mwana gwa mwalafyale kangi umwene ikwiyega mwene bo yumo.” Linga ikyo. . .Linga ugwakikolo gwa kiAfrika ábagile ukwiyagania ukuti ugwise yo mwalafyale, kangi ukukilania kuno nhesya nkisu kyabuhesya abagíle ukuti akáli amenye ukuti kwisilya lya nyanja umwene yo mwana gwa mwalafyale, polelo abakikulu na banyambala bitu babagisenie bulebutu ukuya balwiho bene akabalilo kako umwe mwe banabalumiana na banabalindwana ba Kyala? Bombelaga bo ikyene. Naloliloli. Yaga gwa lwiho gwimwene; iyosyaga gwimwene kangi nukubombela bo banabalumiana na banabalindwana ba Kyala. Kisita kuswiga, ko kayilo kaki.

114 Apa uswe tuli. O, Marita unnini, ikwisa ukubopela panja. Umwene abonekaga ukufwana ukuti umwene áli ni—ni njila iyakuti ábagisenie ukuyoba ikindukimo ukulwana nu Mwene. “Ngimba fiki Ugwe ukalísile ku ndumbu gwangu? Kéta ifi uswe tukubobile Ugwe, kangi Ugwe utusulumanisye uswe.” Ena, linga umwene átigi ayobe ikyo, akapango angali kakamalika mu akene kabombile. Umma, nkulumba. Iyene yo njila iyi ugwe kusegelelela ku kyabupi Ikyabunyala ikya Kyala. Linga Kyala ikutuma ikyabupi, ugwe kufimbilisigwa ukukisegelela ikyene nubutalusyi. Linga ugwe kugúlila ukukabako kalilkosa ukufuma ku kyene, ugwe kufimbilisigwa ukusegelelela ku kyene nu butalusye. Kangi Marita ámenye ikyo. Umwene lumo abalaga isya nkikulu gwa kuShunemu nu mwanike gwake. Kangi umwene. . .Linga unkikukulu gwa kuShunemu yula

ámenye ukuti Kyala áli mwa Eliya, ngimba mulinga bulebule ukukindapa Umwene áli mwa Yeso? Naloliloli.

¹¹⁵ Polelo, umwene abukile kula nu kusegelela ukutalusye. Umwene alinkubopela kula nu kugwila pa malundi Gake. Une nkiganile ikyo! Ukugwa pási pa malundi Gake nukuti, “Gwe Ntwa...” Aga go mapalo Gake amatalusye. Ikyo kyo iki Umwene áli. Umwene áli Ntwa gwake. “Ntwa, linga Ugwe gwalipo apa, angali undumbu gwangu akafwa.”

¹¹⁶ O, mwe! O, une mbagile itolo ukwinogonela nguketa indumbula Yake ingulumba bo Umwene ikunkéta unkikulu ummogi yula, amasosi gikupololoka ukusuluka mmasaya gake. Alinkuti, “Gwe Ntwa, linga Ugwe gwalipo apa, undumbu gwangu angali akafwa’mma.” Ketsya iki umwene áyobile. “Loli pópe lilino, Ntwa, palema nalinga umwene afwile, palema nalinga ifwingili sikwafula mu mbili gwake gosa, pópe na lilino, Ntwa, kilikyosa iki Ugwe kusuma kwa Kyala, Kyala isakukupa ikyene kwa Ugwe.”

¹¹⁷ O, ikyo kyo kyakubutitu. Ugwe ubagile ukuyoba, “Une ndondesiseye ukukilania ikipatala kilikyosa. U dokotala ikuti une nguyapakufwa, loli pópe lilino, Ntwa... Une ndemalenie mosa na mwisula-fifupa; une ngabagila ukwenda, loli pópe lilino, Ntwa...”

¹¹⁸ Umwanike unnini yula áli nu ntu-ntumbila ubunywamu bo *ulu* ikilo iki kyakindaga. Kikayapo nakimo iki ugwe ubagile ukubomba. Ikyene kiyengele posa panja nukulendemula akatu kake akanini nukufwa, “Loli pópe na lilino, Ntwa...” Umwene ákali Kyala yulayula. Umwene ákali Ntwa yulayula. “Pópe na lilino, Ntwa...” Kangi Umwene itugesye ku kiboko ikitalusye ikya Kyala Mwenemaka, ukupela ubwitugasye-pakati pa findu ifi uswe tukwiyobela ukuti Umwene abombile panongwa ya uswe.

¹¹⁹ Lilino, une ngwipilika mwiputi naloliloli. Naloliloli ngwipilika. Ugwe kungolelaga une mbunguluka mwikemo mulimoso, polelo ugwe ubagile ukwanda itolo, kangi ugwe malisyaga ikyene.

¹²⁰ Polelo, ena, nkulumba, “Pópe na lilino, Ntwa, kilikyosa iki Ugwe kunsuma Kyala, Kyala isakubombaga ikyene.”

¹²¹ “Nsuma Tata kalikosa mu Ngamu Yangu, Une nisakubombaga ikyene,” Yeso alinkuyoba.

¹²² “Pópe na lilino, Ntwa, kilikyosa iki Ugwe kunsuma, Kyala isakukupaga ikyene kwa Ugwe.” O, ikyo kyabagisenie ukutikimbula indumbula Yake ingulumba.

¹²³ Umwene alinkuti, “Undumbugo isakuyaga nu bumi kangi.”

¹²⁴ Umwene alinkuti, “Ena, Ntwa. Umwene isakuyaga mumi. Umwene áli ndumiana unnunu. Umwene isakwisaga panja mu busyuke bwa aligwesa pisiku lyabumalikisyo.” Aba Yuda bala

bitikaga mu busyuke bwa aligwesa. “Umwene iskwisaga panja mu busyuke bwa lisiku lya bumalikisyo.”

¹²⁵ Nkéta Umwene. Umwene alinkukwaba ubwaumwene Bwake ubunini palikimo. Umwene alinkuti, “Une ne Busyuke nu Búmi.” O, mwe. Akálimo siku u nnyambala uyu ábagile ukuyoba ikyo kunyuma kosa uko. Patisakuyapo siku na yumoywene ukubuka nkyeni, abagile ukuyoba ikylene. Umwene yo Yuyo itolo uyu abagile ukuyoba ikylene. “Une ne Busyuke nu Bumi,” ikuti Untwa. “Umwene uyu ikwitika mwa Une, palema nalinga umwene áli mfwe, loli umwene isakuyaga mumi. Kangi aligwesa uyu ikuya nu bumi nu kwitika mwa Une atisakufwamo siku. Ngimba ugwe kwitika iki?”

¹²⁶ Umwene alinkuti, “Ena, Ntwa.” O, umwene ámenye ikindukimo kytendekesyaga ukuboneka. Kyabagisenie ukuya.

¹²⁷ Akabalilo kako u lwitiko ukufuma ku ndumbula iyabwanaloli yikwagana na Kyala, amino ga ligudumu gala gikwisa itolo palikimo bo *ulu*. Ikindukimo kikufimbilisigwa ukuboneka. Une ngusania ikilundilo iki, mu Ngamu ya Yeso Kristi, itikisya u lwitiko lwako lupinyane na Kyala bo ulo, mu maminiti manandi itolo uswe tukuyaga na Pentekosti uyungi. Pisakuyapo ulusasanio lwa luko lukubalanila nkaya aka, batisakuyapo aba sikali abakufwana nkisu iki ukubikasya abene pási. Uko ko kotalusya. Pisakuyapo ulusasanio ulwanalolili. “Pópe na lilino, Ntwa . . .”

¹²⁸ “Ena, Ntwa, uswe tatalile tusókilepo pa *iki*; uswe tubombile *iki*, kangi tubombile *kila*.” Une ndikupasya iki ugwe ubombile, “Kangi lilino, gwe Ntwa . . .” Umwene ikugúlila pa ugwe ukunkólela Umwene. Umwene . . . “Kwitika ugwe iki?” Naloliloli. Ena, nkulumba. “Pópe na lilino, kilikyosa iki Ugwe kunsuma Umwene . . .”

¹²⁹ “Ngimba ko kugu kuko umwene mundambalike umwene?” Lilino, Umwene ikusulukila ku lipumba. Umwene ali nnyambala gwakufwana ukukúta; Umwene áli Kyala ugwakufwana ukusyusa abafwe.

¹³⁰ Apa akabalilo kamo aka kakindilepo, unkikulu yumo uyu ikubuka ku kibugutila kimo kya bandu. . . Une ndikukipelamo siku ikylene ukuya lwiho ukutendende ikylene ukufwana ni fipangafipaguke. Loli unkikulu uyu . . . Abene batikwitika ukuti Yeso áli Nyakyala. Abene bikuti Umwene áli itolo nsololi. Lilinp, Umwen áli . . . Linga Umwene áli itolo nsololi, uswe twesa tulu mbutulwanongwa. Umwene pamo áli Kyala, nakimo ukuya panandipo pa Kyala, pamo unsyobi unkulumba ukukinda bosa ikisu kyálinagwemo siku. Uko ko kotalusya. Umwene áli nkinda mundu. Umwene alinkuti, “Umwene ákali Nyakyala.”

¹³¹ Filipino fingi fiyo ifya ifyo mu nongwa isyambandu umwisyugu; ukugela ukumpela Yeso Kristi ukuya nsololi. Fiki, Umwene áli Kyala gwa basololi. Naloliloli Umwene áli.

132 Umwene alinkuti, “Une ngusisimikisya ikylene kwa ugwe mu Libangeli lyako, ‘Umwene áli itolo mundu.’”

133 Une ndinkuti, “Ngimba ugwe kubomba ikylene.”

134 Kangi umwene alinkuti, “Akabalilo kako Umwene ábukile ku lipumba lya Lazaro, ili Bangeli lyátile, ‘Umwene alinkukúta.’ Umwene abagisenie ukuya gwakufwa pamo Umwene akabagile ukukúta.”

135 Une ndinkuti, “Nkikulu, ngimba ilyo li Lisimbo lyako?” Une ndikusanusya ukuya gwa mahelu apa ukuyoba iki, loli une ngubabula umwe iki une nalimbulile umwene.

136 Umwene alinkuti, “Ikyo kyo kyene.”

137 Une ndinkuti, “Ubuyobelo ubo bonywa ukukinda nu mposya ugu gutendekigwe ukufuma ku nsyungulu gwa nguku iyi yigogigwe panongwa kusitakulya.” Une ndinkuti, “Ena, ugwe—ugwe ukaya nakyo ni kindu na kimokyene ikyakwimapo.”

138 Umwene alinkuti, “Fiki, Umwene alinkukúta. Ikyo kyánangisyaga Umwene ali gwakufwa.”

139 Une ndinkuti, “Umwene áli fyosa-fibili gwakufwa kangi nsitakufwa. Umwene áli Kyala mu mbili.”

140 Umwene alinkuti, “O, syabutoyofu!”

141 Une ndinkuti, “Umwene ábukile ku lipumba ikukúta. Ikyo kyo kyabwanaloli kyakufwana, loli bo Umwene agolwisye ubwaumwene Bwake ubunini mmwanya. . .” Ili Bangeli liyobile, “Pakalipo fifingi ifyakuti tunkete Umwene; kisita bumogi ukuti tunyonywe Umwene.” Loli akabalilo kako Umwene ásopile utubega twake kunyuma nukuti, “Lazaro, sóka panja,” kangi unnyambala uyu áfwile amasiku mana kangi abolile mwipumba, umwene alinkusóka panja. Yula áli nkinda mundu. Nangisya une u nnyambala abagile ukubomba ikylene. Ngimba ikylene kyali fiki? Ububole bwámenye u Fundi gwake. Ubumi bwámenye u Mpeli gwake. Ikindukimo kyafimbilisigwaga ukuboneka. Umwene áyobile kangi unnyambala uyu áfwile kangi áli mwipumba amasiku mana, uksusigwa kangi, nukwima pa malundi gake, nukuya múmi. Aleluya! Uyo aali Kyala mu Mwanundumiana Gwake. Ena, nkulumba. Yula áli Kyala ikutendeka Mwene ukumanyigwa ukwisila mwa Umwene, u Mwanundumiana. Yula áli Kyala ikuyoba, komma u mundu.

142 Umwene áli mundu akabalilo kako Umwene áketaga ukukelengania pa kipiki kila ilisiku lila ku kindukimo ikya kulya. Yula áli mundu. Loli akabalilo kako Umwene ályegile utusyesye tuhano ni swi ibili nukulyesya abaelifu bahano, yula áli nkinda mundu. Yula áli Kyala ikulyesya abene mula. Umwene áli nkinda nsololi, nkinda mundu, Umwene áli Kyala-Mundu. Naloliloli.

143 Umwene álabalele ku nyuma ya ka bwati kanini kala ikilo kila, kangi inyanja yikubuna nu kunyelanyela bo litela

lya kwigalilila isupa panja pa nyanja iyamaka yila, akabalilo kako imisyétano maelifu kalongo igwa nyanja gyafingile igyene gyayaga ukummilisya Umwene ikilo kila. Umwene áli mundu, monywa kangu akatele ukufuma pa kwiputula ababine, alambalele kunyuma kula; kangu imbepo yikalimpúfyene Umwene'mma. Umwene áli nnyambala akabalilo kako Umwene áli ntulo, loli akabalilo kako Umwene ásumwike, ukubika ikilundu Kyake pa ndomo gwa bwato, ukuketa mmwanya, kangu nukuyoba, "Lutengano, yaga nkibe," kangu imbepo kangu amayiga filinkumpilikila Umwene, yula áli nkinda mundu. Yula áli Kyala mu mundu, ikwitendeka Mwene amanyigwe. Uko ko kutalusya.

144 Umwene áli mundu pa kipingika akabalilo kako Umwene ákutaga ku kisa. Akabalilo kako Umwene ákutaga nu kuyoba, "Une numilwe," yula áli mundu. Akabalilo kako Umwene áfwile, Umwene áli mundu, loli pa lubunju lwa Paska akabalilo kako Umwene aswanyulenie imyatikila sya mfwa, gehena, ni li pumba, kangu nukusyuka kangu, Umwene ali nkinda mundu: Ikyene kyáli Kyala ipelile ikuboneka. Kisita kuswigwa ugwandanganio átile:

Ukuyamumi, Alinganile une; ukufwa,
Alimbokile une;
Ukusyiligwa, Umwene ápimbile imbibi syangu
kubutali;
Ukusyuka, Alinsalile kisita ntengo syepwa:
Ilisikulimo Ikwise—O, ilisiku ilinoge!

145 Umwene áyobile, "Panongwa yakuti Une ndi mumi, umwe mukuya bumi numwe. Mukwitika umwe iki?" Umwene yo yuyo mmayolo, umusyugu, na bwilanabwila. Mukwitika umwe iki? Une ngwitika u Mbepo Mwikemo ali papapa apa lilino. Mukwitika umwe iki? Une ngwitika ukuti Umwene ikuyaga na uswe nu Kuyapo Kwake. Kwitika ugwe iki? Une ngwitika u Mbepo Mwikemo ikulonda ukonenela u Kuyapo Kyake panja, ukubumbulusya ababine bosa, ukutendeka abandu bosa aba bakaya nayo u Mbepo Mwikemo ukwisusigwa. Kwitika ugwe iki? Ngimba ugwe kwitika ni ndumbula yako yosa? Unko uswe twime ku malundi gitu nukumpa Umwene lutufyo. Une ngwitika Umwene ikugwaga lilino ulu pa uswe.

146 O Ntwa Kyala, Mpeli gwa kumwanya na pasi, Mwenenabo bwa Bumi Bwabwilanabwila, kangu Umpi gwa kyabupi kilikyosa ikinunu, uswe "Kwitika ugwe iki," Ntwa. Uswe tukwitika ikyo ukuti ikyo kyo Ugwe apa ndukomano ulu. Uswe tukwitikika uyo yo Ugwe uyu ikusaya imyoyo gyitu. Uswe tukwitika uyo yo Ugwe konelela panja u Mbepo Gwake pa uswe. Uswe tukwitika ukuti Ugwe gwe yulayula mmayolo, umwisyugu, na bwila. Uswe tukwitika Ugwe uli mumi kwa bwilanabwila kangu ingamu syitu sisimbígwe mwa Buku gwa Kang'osi gwa Bumi. Kumwanya kosa na pasi fisakumalikaga,

loli uswe twisakuya bumi kwa syepwa, panongwa yakuti Ugwe uli mumi kwa syepwa. Ntwa, Ugwe ufingile ikylene kwa uswe. Uswe tukwitika ikylene ni ndumbula syitu. Kilikyosa iki kili mwa uswe, uswe tukwitika ikylene, gwe Ntwa. Une nunganile Umwene, une nunganile Umwene.

¹⁴⁷ Ngimba ugwe kwitika Umwene? Une ngwitika ukuti uyo yo Mbepo Mwikemo. Kilipo i Kindukimo ikingi pa uswe. Kwitika ugwe iki? Une ngwitika Umwene ikulonda ukubumbulusya u mundu aligwesa lululu lilino. Kwitika ugwe iki? Fyusya amabako gako kwa Umwene. Imilila pa malundi gako. Kwitika ugwe iki? U Mbepo Mwikemo ali apa. Iki kyo Kila! Peteri átile, “Iki kyo Kila.” Iki kyo Ikyene, u Mbepo Mwikemo.

¹⁴⁸ O Ntwa, Mpeli gwa kumwanya na pási, tuma a maka Gako, kangi isayo Syako, kangi ubununu Bwako pa bandu aba, kangi sayaga indumbula syabo, kangi bitikisyaga abene bakéte ukuti u Mwanundumiana gwa mundu yo múmi bwilanabwila. Tupaga ikylene, O Ntwa. Uswe tukutwala ifyene kuli Ugwe, mu Ngamu ya Yeso Kristi, u Mwanundumiana gwa Kyala.

¹⁴⁹ Aligwesa akaya nayo Mbepo Mwikemo, fyusya ifiboko fyako nukuntufya Kyala. Une ngwitika Umwene ikugwilaga pa ugwe. Yumo abike amaboko ginu pa abene. Iyi yo sala. Fiki uswe tukugúlila nukukábila? Aka ko kabalilo. Aka ko kabalilo ka Pentekosti, kakugomokela kwa Kyala. Yaga nталusye na Kyala, Pentekosti! Yiyega ndikimbulanie indumbula yako na maka ga Kyala gwabumi. Unko u Mbepo Gwake isege asamilemo mwa ugwe, ukwisusya umoyo gwako. Umwene áli apa ikilo ukufuma pa kilo, apa ukubumbulusya ababine, ukupa ukukéta kwa bafwamaso, ukwisila mu bwamaka ubukulumba ubwamaka Umwene ikwisimisikisya Mwene ukuya yulayula syepwa. Aleluya!

¹⁵⁰ Ntufya Umwene. Fyusya ifiboko fyako. Ibwa apa ugwe ulipo; manya itolo ukuti ugwe unyangutile Umwene, nu bununu Bwake, nu lwimiko Lwake, na maka Gake, kangi i kisa Kyake kikumilisya bwilanabwila. Umwene yo bwilanabwila yulayula. Yisayigwege i Ngamu ya Ntwa. Aleluya! O, yitufigwege i Ngamu Yake i Nyikemo.

¹⁵¹ O, mumo nswigisye, mumo gwamaka yo Umwene. Balinga aba bikulonda ukemesya u bumi bwabo kwa Kyala lululu ulu, kangi? Fyusya ikiboko kyako. Balinga bikulonda ukukemesya u bumi bwano kwa Kyala? Ikyo kyo kyene. Fyusya amaboko gako. Unko uswe tukete Pentekosti. Unko uswe tukete abandu ba Kyala. Une ngwisa kufyusyaga ikiboko kyangu. “Ntwa, apa une ndipo. Nduma une.” Ega u Gwangumi akabalilo kala na makala ga moto gwa pa kigemo nukutuma a maka Gako pa uswe, Ntwa. Kyala, ali bwisusye bwa Mbepo Mwikemo, O Tata. Pilikaga u lwiputo lwitu, O Ntwa. Pilikaga u lwiputo lwitu, ukuya banike aba bikwitika aba bikwima. Ulutufyo luyeye ku Ngamu Yake.

152 O, ukufwana mayuga ga lwimiko gikugwa, o, ama ubutonye bwa ndungwa bwa kisa. O, ulutufyo luyege kwa Kyala. Gili gúlilaga imiyoyo gyitu. Kwitika ugwe iki? Kwitika ugwe iki? Uyu yo Mbepo Mwikemo uyu ikwisa. Ubu bo bugute bula ubusita kuboneka ubu bukutukwabila uswe ku Kitangalala kya Kyala, isayo sya Pentekosti. Gomokelaga ku kaya. Ugwe kuguliligwa kunyuma ku kaya kula. Umwe mwe bandu abapala. Kyala ikulonda ugwe ukwikemesya gwimwene. Bakikulu, iyosyaga mwibene. Banyambala, iyosyaga mwibene. Unko uswe twandeko ukugomokela kwa Kyala nukumbombela Kyala ni ndumbula inyosigwe naloliloli.

153 Ntufye Kyala, u Mbepo Mwikemo áli panja ndukomano. Bomba itolo iki ugwe kwipilika kulóngosígwa ukubomba. Ukumwitikisya itolo u Mbepo Mwikemo ikubuka pa ugwe. Kikayapo nakimo une mbagile ukuyoba. Une itolo ngamanya ikyakuyoba lilino. U Mbepo Mwikemo ikugwa itolo mosa mu nyumba iyi. Yisayigwege i Ngamu ya Ntwa. Ulutufyo luyege kwa Ntwa. O, aleluya! Aleluya! Ulutufyo luyege kwa Ntwa. Nyufye u Ntwa. Múmo kiyilile kinunu, múmo kiyilile kyalwimiko. . . Mumo kiyilile kimogi, mu luyilile ulutufyo lwa bikemo ba Kyala pa fisyo fyabo, pa Kuyapo kwa Mbepo Mwikemo apa ikwendendeka nu kutunangisya uswe ulwimiko Lwake ukufuma mfilundilo ifi ifikulumba palikimo, bikutufya i Ngamu Yake.

154 Sanukilaga itolo ukusyungutula kangi kóla ngako ikiboko na munduyumo, utigi, “Ntufye Kyala, nkundwe. Ntufye Kyala, kalumbu.” Unko uswe twingile mulamula mula kangi unko Kyala atutikimbulanie uswe. Ntufye u Ntwa. Uko ko kutalusya. Mwesa umwe baMethodisti, kangi baBaptisti, na baPresbeteri, Pentekosto, kangi ba Seventh Day Adventist, kangi kilikyosa iki umwe muli, ponaniaga amaboko mu Kuyapo kwa Ntwa Kyala. Ikyo kyo ikyene. O, aleluya! Aleluya! Aleluya! O, une nsangalwike ukuti une na yumo mwa abene. Une nsangalwike fiyo. O, ukusanyulania ifibumba, ukutaga panja ingami. Lwimiko! Ubwabuke mwa Ntwa, ukutufya i Ngamu Yake inyikemo. . . Yisayigwege i Ngamu ya Ntwa. O, aleluya! Ntufye Kyala.

155 O, une itolo nkiganile ukukiketa ikyo: abandu ukuponania amaboko ga yumo nu nnine nukumwekuka ifisyo fyabo. A maka ga Kyala gikuyoba, “Ikyo kyo kyene. Ikyo kyo iki, uswe tuli bana ba Kyala. Uswe twesa tuli kipanga kimokyene ikinywamu, u muntu yumoywene unywamu unkulumba mwa Kristi Yeso, u Nsingiligwa Gwake, ugwalwimiko Yula.” U Kwisa kwa Ntwa kukusegelela kifuki. Abandu bake bikwisa palikimo kangi nukuganana bene. . . nu lugano na maka ga Kuyapo Kwake. O, kuno kufwene bo Kumwanya. O, iki kyo kinunu. Ameni. O, múmo kiyilile kyalwimiko, múmo kiyilile ikyabununu: itolo ukummwiputa u Ntwa mwa Mbepo na mu maka. Akabalilo aka luko ulu. (Ako ko kwima; uswe tukwanda.)

¹⁵⁶ Kukayapo itolo nakumo... Une mbabulile abakundwe, “Bakundwe, pakayapo ubuyo ubwa kwima.” Bukayapo ubuyo apa ukuti... Uswe tukándamo siku, polelo uswe tutikwima'mma. Itolo—itolu kinunu... Balinga aba bikwipilika naloliloli kanunu? Itolo u Kuyapo kwa Ntwa, o, mwe, ikyene kyo kinunu, Kuyapo kwa Ntwa apa.

¹⁵⁷ Lilino, u Kuyapo kwa Ntwa kuli apa ukubumbulusya ababine, ukubatendeka abandu ukuya kanunu. Itikaga itolo Umwene. Ngimba ugwe kwitika Umwene? Linga uswe tubagile ukwitika Umwene, fyosa ifindu fibagile. Ugwe kwitika ikyo? Ngimba ugwe kwitika ukuti uko ko Kuyapo kwa Ntwa?

¹⁵⁸ Lilino, akabalilo kako ugwe... Mbako une itolo akabalilo, itolo akabalilo lilino, kangu pilikisya itolo pa kabalilo. Unko une ngusisimikisyege ikyene kwa ugwe ukuti ikyene yo Mbepo Mwikemo apa. Unko une mbanangisye mwwe ukuti u Mbepo Mwikemo, yulayula Yuyo uyu yo ikubomba ukuyoba, Yuyo uyu ikubomba ikindu iki, amenye kila. Balinga apa lilino, aba bisile muno babine? Unko uswe tukéte amaboko ginu. Aba bali nu bubine... Balipo abandu...

¹⁵⁹ Alipo unnyambala imile pala. Ngimba ugwe kwitika, tata? Gakayapo a makadi ga lwiputo gasosigwe, loli ugwe ngimba kwitika ukuti Kyala abagile ukukubumbulusya ugwe? Ngimba ugwe kwitika ukuti Umwene abagile ukubula ugwe u lutamio lwako? Ikyene kyo ndubafu lwako. Ugwe kubuka ku bupanje. Uko ko kotalusya. Ingamu yako yo Tata. Cartwright. Uko ko kotalusya. Ngimba ikyo ko kotalusya? Yiga ikiboko kyako. Umma ndaga. Buka ku kaya kangu ukayege kanunu, ugwe utikulondigwa ubwene. Ugwe kwitika ikyene?

¹⁶⁰ Unnyambala yula akolelile u mwana mfiboko fyake, ugwe kunyitika une ukuya mbombi gwa Kyala? Ugwe kwitika iki ukuya Mbepo Mwikemo? Une ngakumanya ugwe, ngimba ikyo ko kotalusya? Ngakubonamo siku mbumi bwanu; uswe tuli bahesya. Ngimba ugwe kwitika u Mbepo Mwikemo abagile ukumbula une iki kitamisye nu mwanike yula? Ali ni filonda. Uko ko kotalusya. Ngimba uko ko kotalusya? Naloliloli. Ugwe gukaya gwa kufumila kuno'mma. Umma. Ugwe guli nu lutamio lwa ndwanda, ugwe kukubilwa nakyo, gwimwene. Uko ko kotalusya, bule? Ugwe kufumila ku Kansas City. Umma ndaga. Gomokelaga ku nyuma, Yeso Kristi ikukupela ugwe uyege kanunu. Aleluya! Ugwe kwitika. Ngimba ugwe kwitika ikyene ni ndumbula yako yosa?

¹⁶¹ Apa alipo u Gwandumi gwa Ntwa, ikwelela pamwanya pa nkikulu unninu—unnini fiyo, nduko lumu nkusi, itugesye papapa apa nkati, ikukubilwa na heniya. Ugwe kwitika Kyala isakukubumbulusyaga ugwe ukufuma ku heniya, kalumbu? Ugwe, ni li luba ilikesefu ilinini pa kitili kyako, fyusya ikiboko kyako. Umma ndaga. Bukaga ku kaya kangu yaga kanunu.

Ameni. O, ikyene yo Kyala; ikyene yo Kristi u Mwanundumiana gwa Kyala. Umwene asyusigwe ukufuma ku bafwe. Umwene ali apa.

¹⁶² Lilino, bika amaboko pamwanya pa yumo nu nnine kangi itolo paga itolo akabalilo kanunu ka lwiputo, aligwesa gwa umwe, akabalilo kako une ngusuma umunduyumo muno. Isaga kuno, nkundwe. Akabalilo kako umwe muli na maboko ginu pa yumo nu nnine ukunangisya ukuti Kyala ikubumbulusya kope, une ndinagwe unkundwe apa ukupa ulwiputo yope. (Kindililaga nukuya kanunu. Umma ndaga.) Ulutufyo luyege kwa Ntwa Kyala.



KWITIKA UGWE IKI? KYA60-0402

(Believest Thou This?)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Kyobeluka, Epurelo 2, 1960, ku Municipal Auditorium mu Tulsa, Oklahoma, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2022 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org